

ውላድኩም ሕማም ዕንፍሩር ዘለዎ ይመስለኩም 'ዶ?

ውላድኩም ሕማም ዕንፍሩር ከም ዘለዎ እንተሓሲብኩም እትገብሩዎ

ሕማም ዕንፍሩር መብዛሕቲኡ እዋን ብረስኒ፡ ብሰዓል፡ ካብ ኣፍንጫ ብዝወጽእ ፈሳሲን ምቕያሕ ኣዲንቲን ይጅምር እሞ ናብ ሹፍታ የምርሕ። ካብ ስድራ ቤትኩም ሓደ ሰብ ምልክታት ሕማም ዕንፍሩር እንተሃልዩዎ፡

ካብ'ቶም ዘይሓመሙ ኣባላት ስድራ ቤት ርሒቑ ይጽናሕ።

ጐረባብቲኹም ወይ ካልኣት ኣብ ደገ ዘለዉ ሰባት ምእንቲ ከይሓምሙ ኩሉ ሰብ ኣብ ውሽጢ ገዛ ይጽናሕ።

ብቕልጡፍ ናብ ሓኪም ወይ ከዓ ናብ ሆስፒታል ደውሉ እሞ ኣብ ገዛኹም ሕማም ዕንፍሩር ዝሓዘ ሰብ ከም ዘሎ ኣፍልጡዎም። ንሳቶም መምርሕታት ክህቡኹም እዮም።



መዓስ ናብ ክፍሊ ህጹጽ ሕክምና ከም እትኸዱ

ሓደ ዝሓመመ ሰብ ቐልጢፉ ዘጋደዶ እንተኾይኑ ወይ'ውን ዝኹነ ይኹን ኣብ ታሕቲ ካብ ዝተገልጸ ምልክታት እንተሃልዩዎ፡ ብቕልጡፍ ናብ ክፍሊ ህጹጽ ሕክምና ናይ ሓደ ሆስፒታል ውሰዱዎ።

ኣይትጸበዩ።



ናይ ምስትንፋስ ጸገም
(ወይ ከዓ ካብ'ቲ ንቡር ዝቐልጠፈ ምስትንፋስ)



ኣብ እዋን ምስትንፋስ ወይ ምስዓል ቐንዛ



ነቕጺ
(ምንቃጽ ኣፍንጫን ኣፍን፡ ናይ ሽንቲ ምንካይ፡ ንብዓት ዘይብሉ ብኽያት)



ዘይቋረጽ ረስኒ ወይ ሕማም ርእሲ



ደንገርገር፡ ናይ ንቕሓት ምንካይ ወይ ከቢድ ድኻም



ኣብ ዙሪያ ኣፍ ሰማያዊ ሕብሪ ምህላው፡ ትሑት ሓይሊ ወይ ናይ ምብላፅ ጸገም
(ንህጻናት ቈልዑ)

ቕድሚ ምምጻእኹም ደውሉ። ሕማም ዕንፍሩር ዝሓዘ ሰብ ይመጽእ ከም ዘሎ ነቲ ሆስፒታል ኣፍልጡዎ።